

सेंट एंड्रयूज स्कॉट्स सीनियर सेकेंडरी स्कूल

९वीं एवेन्यू, आई.पी.एक्सटेंशन, पटपडगंज, दिल्ली – ११००९२

सत्र: 2025-26

कक्षा:-6

विषय: हिंदीपाठ्यपुस्तक

पाठ:१२ रहस्य खुल

गया

मौखिक प्रश्न/ उत्तर

प्र०१) राकेश के पिता का नाम क्या था?

उ०) राकेश के पिता का नाम प्रवेश शर्मा था।

प्र०२) मेजर शर्मा की परेशानी का कारण क्या था?

उ०) राकेश ने अपने पिता को परेशान देखकर उनसे पूछा, "पिताजी आप कुछ दिनों से बहुत परेशान दिखाई दे रहे हैं। आखिर ऐसी क्या बात है?"

प्र०३) राकेश ने अपने पिता से क्या आग्रह किया?

उ०) राकेश ने अपने पिता से उनके साथ चलने का आग्रह किया।

प्र०४) बैठक शुरू होते ही मक्खियाँ कहाँ बैठ जाती थी?

उ०) बैठक शुरू होते ही मक्खियाँ मेज पर रखे फूलदान पर बैठ जाती थी।

प्र०५) राकेश को किस बात की खुशी हो रही थी?

उ०) राकेश को इस बात की खुशी हो रही थी कि उसने एक ऐसे रहस्य का पर्दाफाश किया है जिसके कारण देश की सुरक्षा खतरे में पड़ सकती थी।

प्र०६) राकेश की बुद्धिमत्ता से कौन प्रभावित हुए?

उ०) कमरे में उपस्थित अधिकारीगण राकेश की बुद्धिमत्ता से प्रभावित हुए।

लिखित कौशल

प्र०१) प्रवेश शर्मा कौन थे?

उ०) प्रवेश शर्मा सेवा में मेजर थे।

प्र०२) मेजर शर्मा की परेशानी का कारण क्या था?

उ०) मेजर शर्मा की परेशानी का कारण था कि बैठक में जो भी बातें होती, वे सभी बातें दुश्मन-देश के पास पहुँच जाती थीं। उनकी समझ में नहीं आ रहा था कि भला ऐसा कैसे हो रहा है।

प्र०३) जब बैठक चल रही होती तब राकेश क्या किया करता था?

उ०) जब बैठक चल रही होती तब राकेश कमरे की सभी वस्तुओं का बहुत गहन दृष्टि से निरीक्षण करता रहता। जब बैठक में सैन्य अधिकारियों के बीच विचार-विमर्श चल रहा होता तब वह सभी अधिकारियों के चेहरे के भावों को भी पढ़ता रहता।

प्र०४) तीसरे दिन राकेश ने बैठक वाले कमरे में क्या विशेष बात देखी?

उ०) तीसरे दिन राकेश ने बैठक वाले कमरे में एक विशेष बात देखी। जिस समय बैठक होती थी, उसी समय कमरे में कुछ मक्खियाँ न जाने कहाँ से आ जाती और मेज पर रखे फूलदान पर बैठ जाती थी यह सामान्य मक्खियों से कुछ भिन्न प्रकार की थी और आकार में भी थोड़ी बड़ी थी।

प्र०५) राकेश को अपना अनुमान कब ठीक प्रतीत होने लगा?

उ०) राकेश अपना जेबी ट्रांजिस्टर लेकर पिताजी के कार्यालय गया उसने पाया कि जैसे ही मक्खियाँ कमरे में आईं वैसे ही ट्रांजिस्टर के डायल पर एक स्थान पर कुछ अस्पष्ट-सी ध्वनियाँ उभरने लगीं। डायल के उस स्थान पर या उसके आस-पास कोई रेडियो केंद्र भी नहीं लगता था कि उसकी आवाज़ आ रही हो। उसे अपना अनुमान ठीक प्रतीत होने लगा।

प्र०६) राकेश ने किस रहस्य का पर्दाफाश किया और किस प्रकार?

उ०) राकेश ने एक ऐसे रहस्य का पर्दाफाश किया था जिसके कारण देश की सुरक्षा खतरे में पड़ सकती थी। सैन्य-अधिकारियों की बैठक में जो महत्वपूर्ण बातें होती वह दुश्मन-देश के पास पहुँच जाती थीं। राकेश ने देखा कि बैठक शुरू होते ही उसे कमरे में कुछ मक्खियाँ मेज पर रखे फूलदान पर बैठ जाती हैं। वे मक्खियाँ सामान्य मक्खियों से भिन्न प्रकार की थीं। राकेश को शक हुआ तथा वह अपना जेबी ट्रांजिस्टर लेकर पिताजी के कार्यालय गया। राकेश ने पाया कि जैसे ही मक्खियाँ कमरे में आईं वैसे ही ट्रांजिस्टर के डायल पर अस्पष्ट-सी ध्वनियाँ उभरने लगीं। राकेश ने एक

मक्खी को पड़कर अवलोकन किया तथा देखा की मक्खी के पेट में बहुत शक्तिशाली ट्रांसमीटर लगा था। ये मक्खियाँ दुश्मन- सेना के मुख्यालय द्वारा नियंत्रित होती थीं। इस प्रकार राकेश ने सबके सामने इस रहस्य का पर्दाफाश किया।

मूल्यपरक प्र/उ

प्र०१) मेजर शर्मा के व्यक्तित्व से आप क्या प्रेरणा ले सकते हो?

उ०) मेजर शर्मा के व्यक्तित्व से देश- प्रेम अदम्य बहादुरी, सहयोगियों से विचार- विमर्श करना तथा देश की सुरक्षा की चिंता करना जैसे गुणों को अपनाने की प्रेरणा ले सकते हैं।

प्र०२) राकेश ने रहस्य से पर्दा उठाया। ऐसा करके उसने किस बात का परिचय दिया?

उ०) राकेश में रहस्य पर से पर्दा उठाकर देश- प्रेम, सूझबूझ, समस्या- समाधान कौशल, जिज्ञासा तथा देश की रक्षा का भाव जैसी बातों का परिचय दिया।